

KUNSILL LOKALI ISLA

IR-RABA' KUNSILL

LAQGHA NUMRU SEBGHA

Il-Kunsill Lokali Isla Itaqqa' fl-Uffiċċju Ewlieni tal-Kunsill Lokali li jinsab fi Triq San Ġuzepp, Isla nhar it-Tlieta 30 ta' Lulju, 2002 fis-6.30pm .

Membri Preżenti:	Joseph Casha	-	Sindku
	Walter Ahar	-	Viċi Sindku
	Charmaine Gerada	-	Kunsillier (4.50pm)
	Mario Mizzi	-	Kunsillier
	Reno Chircop	-	Kunsillier

Uffiċjal Preżenti:	Alphonse Zammit	-	Segretarju Eżekuttiv
--------------------	-----------------	---	----------------------

Udjenza : Xejn

Nota :

Skond l-aġenda mahruġa fid-19 ta' Lulju, 2002 laqgħa numru 7 tal-Kunsill Lokali kellha ssir nhar il-Ġimgħa 26 ta' Lulju 2002 fis-6.30pm.

Minħabba li l-Laqgħa Pubblika straordinarja li kienet imsejġha fl-istess ġurnata fil-5.30pm u li hadet aktar fit-tul milli kien maħsub, il-Kunsill qabel li l-laqgħa tal-Kunsill tiġl trasferita għal nhar it-Tlieta 30 ta' Lulju 2002 fis-6.30pm.

AĠENDA

- 1) Approvazzjoni tal-Minuti mis-Sindku billi jiffirma li huma korretti.
- 2) Kommunikazzjoni mis-Sindku.
- 3) Dawret Ix-Xatt.
- 4) Triq San Mikiel.
- 5) Proġett Kottonera.
- 6) Riżoluzzjonijiet.
- 7) Approvazzjoni u l-iffirmar ta' l-ordnijiet ta' pagamenti.

7 (1) Approvazzjoni tal-Minuti mis-Sindku billi jiffirma li huma korretti.

Il-Minuti ta' Laqgħa Nrumru 6 ġew preżentati għall-approvazzjoni tal-Kunsill.

7.1.1 Fuq proposta tal-Viċi Sindku Walter Ahar issekondat mill-Kunsillier Charmaine Gerada, il-Kunsill approva unaniment il-Minuti tas-sitt laqgħa tal-Kunsill hekk kif ġew ipprezentati.

7(2) Kommunikazzjoni mis-Sindku.

7.(2).1 Upgrading (03/07/2002)

Flimkien mas-Sindku saret site visit mis-Sotto Kumitat Proġetti dwar upgrading fi Pjazza san Mikiel, fi Pjazza quddiem Ġnien il-Gardjola u fil-Belvedere fi Triq Is-Sur. Dawn kienu akkumpanjati mill-Contract Manager tal-Kunsill. Sar stharrig dwar problemi li jistghu jinqalghu fl-eżekuzzjoni ta' dawn il-Proġetti.

7.(2).2 Korporazzjoni għas-Servizzi ta' l-Ilma (04 / 07 / 2002)

Is-Sindku f'kuntatt bit-telefon li kellhu mal-Inġinier Galea St.John, ipprotesta kontra l-waqfien tax-xogħol ta' tqeghid tas-servizzi ta' l-Ilma fi Triq il-Kurċifiss. Jidher li l-Korporazzjoni tas-Servizzi ta' l-Ilma mhux konxja biżżejjed tad-diffikultajiet u l-inkonvenjenza li qed lhabbtu wiċċhom magħhom ir-residenti f'dawn it-toroq.

7(2).3 Laqgħa ma' l-Arċipriet (05 / 07 / 02)

Saret laqgħa ma' l-Arċipriet Joe Grech u l-assistant tiegħi Mark Schembri u s-Sotto Kumitat Hidma u Inizjattiva Soċjali. Saret Diskussjoni biex flimkien jigu organizzati attivitajiet għaż-żgħażgħ b'tema dwar l-Alkohol ud-Droga.

7(2).4 Laqgħa mal-Ladies Circle (09/07/2002)

Saret laqgħa mal-Ladies Circle tal-lokal fejn gie diskuss il-kontribut li dan l-cirkolu jista joffri lill-Kunsill għal dawk li jixtiequ jahdmu volontarjament fil-Kommunita' Sengleana.

7.(2).5 Laqgħa ma' l-Onor. Francis Zammit Dimech (10 / 07 / 2002)

Saret zjara mill-Ministru għall-Infrastruttura u Riżorsi Francis Zammit Dimech fuq proġetti ta' manutenzjoni li qed isiru fil-lokal fosthom is-Sur ta' San Mikiel. F'diskors qasir li sar fis-Sala tal-Kunsill il-Ministru Francis Zammit Dimech wiegħed aktar għajjnuna fix-xogħlijiet fil-lokal fosthom it-taraġ taz-żonqor fi Triq il-Habs l-Antik, id-Daħla ta' l-Isla u l-art ta' taht l-Arlogg.

7(2).6 Marina Grupp (11 / 07 / 2002)

Saret laqgħa fil-Kunsill mal-Marina Grupp flimkien ma' l-Għaqda Sajjieda Dilettanti u Barklori fejn ġew diskussi kif ser jitpogġew l-irmigġi preżenti tad-dgħajjes fin-naħa ta' l-Isla.

7(2).6.1 Marina Grupp stqarrew li ma' kienux ser jagħmlu pontoons fuq in-naħa ta' l-Isla u kienu lesti jakkomodaw it-talbiet għall-irmigġi preżenti kif jidhru fil-

ftehim li kien intlaħaq żmien ilu mal-Ministru Francis Zammit Dimech u rappreżentanti tal-Consortium.

7(2).6.2 Il-Kunsill kellhu jikteb lil Marina Grupp biex juri x'kienet ix-xewqa tal-Kunsill f'dan ir-rigward.

7(2).6.3 Il-Kunsill kellhu jagħmel dan wara li tissejjah laqgħa pubblika.

7(2).7 *Segretarju Parlament l-Onor. Edwin Vassallo (12 / 07 / 2002)*

Is-Sgretarju Parlamentari l-Onor. Edwin Vassallo ltaqa' mal-Kommunita' Kummerċjali tal-lokal fis-Sala tal-Kunsill. Din il-laqgħa kienet dwar il-Liċenzji u l-Liġl tal-Permessi. L-Attendenza kienet fqira ħafna.

7(2).8 *Għaqda Sajjeda Dilettanti u Barklori (14/07/2002)*

Din l-Għaqda sejjhet laqgħa ġenerali li saret fis-Sala tal-Kunsill. Is-Sindku ġie mistieden jindirizza din il-laqgħa.

F'din il-laqgħa l-Membri preżenti approvaw il-proposti kif imressqa mill-Marina Grupp fil-laqgħa li saret nhar il-11 ta' Lulju 2002.

7(2).9 *Laqgħa mal-Viċi Prim Ministru l-Onor. Lawrence Gonzi (16/07/2002)*

Din il-laqgħa saret fl-Uffiċċju tal-Viċi Prim Ministru wara talba mill-Kunsill. Id-Diskussjoni kienet dwar dawn is-suġġetti :

7(2).9.1 1) Biex jitkomplu x-Xogħol fuq Dockyard Terrace

(2) Biex jgħin fil-kwistjoni ta' l-Ex-Uffiċċju tal-Kunsill f'Misraħ 4 ta' Settembru halli jibqa' taħt il-kontroll tal-Kunsill. Dan is-sit huwa ndikat bħala Librerija Pubblika u fejn ser ikun stallat l-E Government tal-Kunsill.

β) Għal sit għas-Senglea Athletics F. C. Nursery u 5-a-side grawnd.

(4) Biex jgħin halli d-diffikultajiet li hemm jinghelbu sabiex is-Sala ta' San Mikiel tiġl devoluta lill-Kunsill mill-Malta Drydocks.

7(2).10 *Triq San Mikiel (16/07/2002)*

Fil-laqgħa tal-Kumitat għar-Rijabilitazzjoni tal-Kottonera fil-Birgu, saret talba mis-Sindku biex il-kurduna u t-tarmac biex barra l-parti ndikata fil-proġett, issir kolha kemm hi jġifieri minn Triq is-Sur fuq naħa sa Triq il-Vitorja min-naħa l-oħra.

Id-Differenza fil-ħlas ser joħorġu mill-fondi li hemm approvati għall-Kunsill Lokali ta' l-Isla għal din is-sena tal-Kumitat għar-Rijabilitazzjoni tal-Kottonera.

7(2).11 Local Enforcement System - LES (18/07/2002)

Saret laqgħa fl-Uffiċċju tal-Kunsill mas-Sur John Bonavia, Uffiċjal Awtorizzat u Charles Curmi Uffiċjal ewlieni tal-Gwardjani Lokali. Din il-laqgħa saret fuq talba tal-Kunsill.

Gie diskuss kif qed taħdem is-sistema u d-diffikultajiet li din qed tħalli.

Gie propost u approvat li l-ħin tal-Wardens jżdied minn 4 sigħat għal 5 sigħat fil-ġimgħa.

7(2).12 Laqgħa oħra ma' l-Arċipriet (22/07/2002)

Is-Sindku reġgħa kellhu laqgħa oħra ma' l-Arċipriet dwar attivita' għaż-żgħażaġh fil-Festa ta' Maria Bambina. Sakemm ikun hemm l-approvazzjoni tal-Kumitat għar-Rijabilitazzjoni tal-Kottonera l-Kunsill ma' jsibx oġġezzjoni.

Huwa ssuġġerixxa li jsiru fustuni ta' dawl max-Xatt. Gie diskuss ukoll il-ħruq tan-nar tal-Festa minn fuq il-Mina.

7(2).13 Kontijiet Kontestati (23/07/2002)

Saret laqgħa mal-Kuntrattur Silvar Construction & Services Ltd. sabiex ikunu diskussi l-kontijiet pendenti li l-Kunsill mhux qed jaqbel ma' kid sar il-kejl. Preżenti għal din il-laqgħa kien preżenti l-Contract Manager flimkien mal-Perit tal-Med Developers Designers & Consultants Ltd.

Għalkemm sar progress ser ikun hemm laqgħa oħra ta' verifikazzjoni qabel il-ħlas ta' dawn il-kontijiet jiġu effettwati.

7(2).14 Ladies' Circle (24/07/2002)

Flimkien mas-Sindku Joseph Casha għal din il-laqgħa kien hemm preżenti Vanessa Caruana ta' l-Appoġġ sabiex johlqu programm ta' attivitajiet u wara jressquh quddiem il-Kunsill.

7(2).15 Ecouncillor Forum (25/07/2002)

Is-Sindku attenda għal din il-laqgħa. Ġew infurmati dwar il-Website ta' kull Kunsill u taħriġ li għandhu jsir.

Dawk li jridu jibnu s-sistema mill-ġdid ikollhom għajjnuna ta' madwar Lm 300. Għal kull Kunsill li diġa għandhu website u trid tiġi up to standard hemm għajjnuna ta' madwar

Lm 300. Din tista tiġl żviluppata mill-Kumapnija Terranet.

F'din il-laqgħa tqassam draft agreement dwar l-Internet Services Sponsorjat mill-ISP kif ukoll draft kif għandha tiġl aġġornate l-Home Page ta' kull Kunsill.

7(2).16 Tarag taż-Żonqor

Saret talba lill-Kumitat għar-Rijabilitazzjoni tal-Kottonera biex it-tarag ta' hdejn il-Klabb tal-Boċċi fi Triq il-Ħabs l-Antik isir taż-żonqor.

7(2).17 Ħajt fil-Ponta

Wara li saret talba lir-Restoration Unit, il-ħajt li kien hemm fil-Ponta fid-dahla tal-Grawnd issa ġie żarmat.

7(2).18 Hsejjes mid-Dockyard

Is-Sindku kellhu kuntatt kontinwu mas-Sur Vince Micallef dwar hsejjes bil-lejl fuq vapur li qiegħed sorgut fid-Dockyard biswit l-Isla. Dawn il-hsejjes kellhom jjeqfu.

Pero' hemm diffikultajiet kbar u oġġezzjonijiet qawwiya mis-sidien biex il-vapur jittiehed naħa oħra. It-Tarzna qagħdet fuq parir legali dwar dan.

7.(2).16 Korrispondenza

Kopja tal-Korrispondenza mibgħuta u riċevuta bejn l-1 u l-25 ta' Lulju 2002 ġiet ipprezentata waqt il-laqgħa tal-Kunsill.

04/1252/02/1 Sebbah Pajjizek

Il-Kunsill irċieva t-tagħrif meħtieġ dwar il-kompetizzjoni Sebbah Pajjizek li huma mqasma fi 12 il-Kategorija.

04/1298/02/1 Senglea Regatta Club

Talba biex tingħata għajjnuna finanzjarja biex jinxtara materjal għall-bini ta' "Kajjik".

Il-Kunsill halla d-deċiżjoni tiegħu għal aktar tard. Għandhom jiġu nfurmati b'dan permezz ta' ittra.

04/1306/02/1 Towing & Clamping Sites

Talba mill-Uffiċjal Awtorizzat għal tagħrif dwar fejn hemm towing u clamping sites. Għandha tiġl maħtur kummissjoni biex tindika dawn il-postijiet.

04/1308/02/1

Stedina mill-Kumitat Olimpiku Malti

Il-Kunsillier Reno Chircop ser jattendi għal din il-prezentazzjoni li ser issir fis-17 ta' Lulju 2002 fil-Kumplex tal-Pixxina Nazzjonali tal-Groqq. Aktar tard jistgħu jiġu organizzati attivitajiet għat-tfal.

04/1309/02/1

Kiddie Rides Machines

Il-Kunsill approva l-permess għal Kiddie Rides biex jintramaw fil-ġranet tal-Festa bejn l-4 u t-8 ta' Settembru 2002.

04/1334/02/1

Anzjan tas-Sena 2002

Il-Kunsill qabel li jistieden lill-Għaqdiet fil-lokal biex jinnominaw anzjan mill-Għaqdiet tagħhom għall-Premju Anzjan tas-Sena 2002 imniedi mill-Ministeru għall-Politika Soċjali.

04/1348/02/1

BOV Premises fl-Isla

Il-Kunsill gie nformat li l-Bank of Valletta għandhu pjanijiet alternattivi għal dan il-premises u għaldaqstant ma' jistgħax jiġi trasferit lill-Kunsill bil-ħsieb li jużah għan-Nursery tas-Senglea Athletics F.C.

04/1358/02/1

Kuntatt

Il-Kunsill qabel li jgedded il-ftehim mal-Maltacom dwar it-Tieni Edizzjoni tal-Magazine "Kuntatt".

04/1372/02/1

Pedestrian Crossings

Il-Bord għal Kontroll tat-Traffiku aċċetta t-talba tal-Kunsill biex isiru żewġ pedestrian crossings waħda fi Triq il-Vitorja u l-oħra fi Triq iż-Żewġ Mini quddiem il-MUSEUM.

04/1376/02/1

Public Internet Access Points (PIAP)

Il-Kunsill qabel li t-telephone booth li hemm f'Misraħ 4 ta' Settembru hdejn l-Uffiċċju tal-Kunsill il-Qadim ikun il-post minn fejn ikun hemm aċċess pubbliku u b'xejn għal informazzjoni fis-sistema msemmija hawn fuq.

04/1396/02/1

Kummissjoni Nazzjonali Persuni b'Dizabilita

Il-Kunsill gie mistieden biex jahtar Sotto Kumitat mill-Kunsill biex lhejji attivitajiet fil-lokal bħala parti miċ-ċelebrazzjonijiet għas-Sena għall-Persuni b'Dizabilita' (2003).

Talba mis-Sinjura Edwina Spiteri biex isir garigor tal-ħadid minn isfel għal fuq il-bejt. Il-Kunsill ser jinforma lill-Kumitat għar-Rijabilitazzjoni tal-Kottonera.

(3) Dawret Ix-Xatt

Minn kuntatti li saru mad-Dipartiment tat-Toroq, il-Ministeru għat-Trasport u Kommunikazzjoni approva biex din it-triq issir. L-offerta ser toħroġ hekk kif tkun approvata mid-Dipartiment tal-Kuntratti.

7 (4) Triq San Mikiel

Il-Kunsill jaqbel li Triq San Mikiel issir kollha minn Triq is-Sur sa Triq il-Vitorja b'kurduna ġdida u bil-Hot Rolled Asphalt mhux l-arja biss fejn qed isir ir-refurbishment.

Il-Kuntrattur qabel li jithallas wara Settembru 2002 mill-fondi wutati mill-Kumitat għar-Rijabilitazzjoni tal-Kottonera u li hu għall-użu tal-Kunsill għas-sena 2002 / 2003.

7 (5) Proġett tal-Kottonera (Yacht Marina)

Il-Kunsill iddiskuta dan il-proġett mar-residenti fil-Laqgħa Pubblika li żamm apposta nhar il-Ġimgħa 26 ta' Lulju 2002 fejn gie diskuss dan is-suġġet fost affarijiet oħra.

7(5).1 Infatti l-Kunsill jressaq riżoluzzjonijiet dwar dan is-suġġett u li kienet bħala item għad-diskussjoni fuq l-Aġenda ta' din il-laqgħa.

7(5).2 Il-Kunsill jinnota li l-attendenza tal-pubbliku f'din il-laqgħa pubblika kienet fqira ħafna u ma' kien hemm hadd jirrapreżenta lil xi Għaqda fil-lokal.

7 (6) Riżoluzzjonijiet

7.(6).1 Din ir-riżoluzzjoni tirrifletti l-pożizzjoni tal-Kunsill fuq il-proġett tal-Kottonera kif rifless mill-fehmiet tar-residenti b'riżultat tal-laqgħat li l-Kunsill żamm f'dawn l-aħħar snin ma' diversi entitajiet fil-lokal (Kopja tar-Riżoluzzjoni Mehmuża).

7.(6).2 Is-Sindku Joseph Casha issekondat mill-Kunsillier Reno Chircop ppropona li din ir-riżoluzzjoni tiġi approvata.

7.(6).3 Din ir-riżoluzzjoni giet approvata nem. con.

7 (7) Approvazzjoni u l-iffirmar ta' l-ordnijiet ta' pagamenti

Il-Kunsill approva l-hlas ta' pagamenti li kienu jammontaw għal Lm 11, 894.88 mill-fond ġenerali tal-kunsill.

Il-laqgħa tal-Kunsill ntemmet fil-11.00pm b'dan l-item fuq l-agenda.

Konfermati bhala konsistenti u korretti nhar _____

Joseph Casha
Sindku

Alphonse Zammit
Segretarju Eżekuttiv